

بِسْمِ اللَّهِ الرَّحْمَنِ الرَّحِيمِ
تَحْمِيدُهُ وَتَعْظِيمُهُ عَلَى رَسُولِهِ الْكَرِيمِ

سلسلہ قادریہ ابو العلامہ حشمتیہ جہانگیر شکاریہ
شکاریہ محمودیہ خلیفہ نوری محفل فیض شکاری فیض دریا
ناریل باڑی قبرستان بہی نبرا
نسخہ موسومہ ربہ

مستطفا
اظهار خلافت الہی و سمیت نبوی و خلافت حضرت محمد
صلی اللہ علیہ وآلہ وسلم
اہل سنت

استانہ شکاریہ

ماہ محمد الحرام سنہ ۱۳۲۳ھ

برائے تبلیغ نور محمدی صلی اللہ تعالیٰ علیہ وآلہ وسلم۔ اعلیٰ حضرت قبلہ و کعبہ مولانا
مرشدنا حاجی محمد امین اشرفین سید السادات حضرت پیر حاجی سید محمد شاہ قاضی (خلیفہ نوری)
رئیس کھٹا و ضلع شکاریہ سجادہ نشین شمس الدین قمر الصابرین سلطان الاولیاء مولانا و مرشدنا
حضرت پیر مولانا شاہ عبدالستار صاحب قبلہ عرف حضرت منامیاں صاحب قبلہ قادری حشمتی ابو العلامہ
جہانگیری شکاری قدس سرہ العزیز درگاہ شریف واقع ناریل باڑی انبند قبرستان بہی
مطبوعہ مطبعہ کیری بمبئی نمبر

بِسْمِ اللَّهِ الرَّحْمَنِ الرَّحِيمِ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

أَفْضَلُ الذِّكْرِ

لَا إِلَهَ إِلَّا اللَّهُ	لَا إِلَهَ إِلَّا اللَّهُ
کافی ہے ذکر رسول اللہ	کافی ہے ذکر رسول اللہ
تلوار تری ہے	تلوار تری ہے
یا اہل زمین	یا اہل زمین
پڑھتے ہیں یہی جبریل امین	پڑھتے ہیں یہی جبریل امین
لَا إِلَهَ إِلَّا اللَّهُ	لَا إِلَهَ إِلَّا اللَّهُ
کافی ہے ذکر رسول اللہ	کافی ہے ذکر رسول اللہ
عالم کے لئے یہ ذکر خفی	عالم کے لئے یہ ذکر خفی
کیونکہ نہ پڑھے و نہرات ولی	کیونکہ نہ پڑھے و نہرات ولی
لَا إِلَهَ إِلَّا اللَّهُ	لَا إِلَهَ إِلَّا اللَّهُ
کافی ہے ذکر رسول اللہ	کافی ہے ذکر رسول اللہ

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ أَهْلِ بَيْتِهِ
وَمَوْلَانَا مُحَمَّدٍ وَعَلَىٰ سَيِّدِنَا الْغَوْثِ الْأَعْظَمِ حُضْرَتِ سَيِّدِنَا خَلِيقِ الْوَحْدَانِ مُحَمَّدٍ وَآلِهِ

آغاز خلافت اٹھی حضرت آدم سے حضرت آقائے نامہ ار محمد مصطفیٰ صلی اللہ
علیہ وسلم تک

آدم کو ملک کہتے تھے کیا خاک بنے گا : سمجھے نہ تھے ہرگز کہ وہ اور ایک بنے گا

غرض اللہ تعالیٰ نے ہی حضرت آدم علیہ السلام کو خلعت خلافت سے مشرف فرمایا اور
اور آدم کو ہی اشرف المخلوقات کا تمغہ پہنایا اور آدم کے لئے حکم فرمایا **وَ اِذْ قُلْنَا
لِلْمَلٰٓئِكَةِ السَّجْدُ** و الو فرشتوں نے خلافت آدم کو مان لیا تو انکی بیعت کو یعنی تمام فرشتہ
صفات حضرت نے ہی خلافت آدم کو مان لیا اور اسکا ادب کیا اور اس سے نجات عقبی کیلئے
دین سیکھا اور آدم کا مقتدر ہوا (جہہ کے معنی ہی صوفیائی کرام و پیران عظام و فقرا نے
ذوالاحترام کے نزدیک بیعت یعنی مرید کرنا یا مرید ہونا ہیں) مگر ابلیس نے انکار کیا **اٰنٰی
وَ اَسْتَکْبَرُ** اور نہ مان کر غرور کیا **وَ کَانَ مِنَ الْکٰفِرِیْنَ** وہ جب کافروں
ہی سے تھا تو اس راہ سے کافروں میں ہی جا ملا اور آدم کی بیعت نہ کر کے طوق لعنت کا

گلے میں پہنا یعنی اللہ تعالیٰ نے نجات آدم کی اولاد کے لئے خلیفہ کی خلافت ماننا اور ان کی بیعت کرنا (مرید ہونا) اس کا نام سجدہ رکھا ہے جس کو مان کر بیعت کرتا ہے (یعنی مرید ہوتا ہے) وہ تو آدم علیہ السلام کی اولاد مانا جاتا ہے۔ اور جو اس نعمت یعنی مرید ہونے سے انکار کرتا ہے وہ شیطان کی اولاد کہلاتا ہے یعنی منکران نعمت ہو کر لعنتی ہوتا ہے اور اس سے ثابت ہوتا ہے کہ اولاد آدم کے لئے خلیفہ وقت کی بیعت فرض ہے اور اس فرض (یعنی مرید ہونے) سے جو منہ موڑتے ہیں وہ منکران نعمت ہو کر لعنتی ہو کر رہتے ہیں۔ غرض سجدہ کے معنی بیعت یعنی مرید ہونے کے ہیں اسی لئے صوفیائے کرام اپنے حضرت پیر و مرشد کو خلیفہ اللہ یعنی اللہ کا خلیفہ مانا کرتے ہیں۔ اس سے ثابت ہوا کہ خلیفہ اللہ تعالیٰ بنانا ہے اور اسکی بیعت یعنی مرید ہونا اولاد آدم پر فرض کرتا ہے جو اس خلیفہ کے خلافت کرتا ہے وہ لعنتی اور کافر ہوتا ہے۔

اس میں کچھ فرق نہیں کہ اللہ تعالیٰ کی جانب سے جو خلیفہ پہلے ہو کر آتا تھا اسکو خلافت اللہ ہی دیتا تھا اور خلافت کے اقسام اللہ تعالیٰ نے پانچ رکھے ہیں۔ چار قسموں کی خلافت کو تو اپنے ہاتھ رکھا اور پانچویں قسم کی خلافت کا اختیار آخری زمانہ میں آقائے نامدار حضرت احمد مجتبیٰ محمد مصطفیٰ صلی اللہ علیہ وسلم کو دیدیا ہے۔

خلافت اربعہ کی تفصیل جن پر اللہ کا نضر رہا

خلافت آدم کی نسبت اللہ تعالیٰ نے فرمایا اَوْ دَا اِنَّا جَعَلْنَاكَ خَلِيفَةً فِی الْاَرْضِ (ص ۱۶) یعنی اے داؤد ہم نے تجھے خلیفہ اپنا بنایا ہے جس سے معلوم ہوا کہ پہلے نبی بھی اللہ ہی نے بنایا تھا ویسا ہی خلیفہ بھی اللہ تعالیٰ ہی نے بنایا تھا۔

اس میں پہلے کبھی انسان کا کسی قسم کا بھی دخل نہ تھا۔ (۲) اسی طرح دوسرے قسم کی خلافت بھی پہلے اولاد آدم میں سے اللہ تعالیٰ ہی جس کو چاہے عنایت فرماتا تھا جس کی شان میں اللہ تعالیٰ فرماتا ہے قرآن شریف میں عَسَىٰ رَبُّكُمْ اَنْ يَّهْدِيَكُمْ اِلٰى اَرْضٍ رَّاهِبٍ (پُر رکوع ۵) ترجمہ ”قرب ہے تمہارا رب تمہارے دشمنوں کو مار کے تمہیں کو خلیفہ بنادے“ اس سے ثابت ہوا کہ اس دوسری قسم کا بھی خلیفہ پہلے خدا ہی بنایا کرتا تھا اور اس دوسری خلافت میں بھی انسان کا دخل کسی قسم کا نہ تھا (۳) اور تیسری خلافت کی نسبت بھی اللہ تعالیٰ یوں فرماتا ہے:-

تَمْ جَعَلْنَاكُمْ خَلَائِفَ فِي الْأَرْضِ (سورہ یونس) جس کا یہ ترجمہ ہے
 ”پھر اُن کے پیچھے ہم نے زمین میں تم لوگوں کو جانشین بنایا،“ اور (۴) جو تھی خلافت
 کی شان میں یہ ارشاد اللہ تعالیٰ نے فرمایا ہے قرآن شریف میں وَعَدَ اللَّهُ الَّذِينَ
 آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا
 اسْتَخْلَفَ الَّذِينَ مِنْ قَبْلِهِمْ یعنی مسلمانوں تم میں سے ایسے مومنوں
 کو جو نیک کام کرتے ہیں ان کو پہلے جانشینوں کی طرح جانشین بنانے کا وعدہ اللہ
 تعالیٰ کرتا ہے اور یہ چاروں قسم کی خلافتیں قرآن شریف میں اِنِّیْ جَاعِلٌ
 فِي الْاَرْضِ خَلِیْفَہ میں ضم ہوتی یعنی شامل ہوتی چلی گئی ہیں اور ان خلافتوں
 کا رنگ حضرت ابوالشبر آدم علیہ السلام سے لے کے ہر ایک نبی سے چلتا ہوا حضرت
 خاتم النبیین شفیع المذنبین حبیب رب العالمین سید المرسلین آقائی نامدار حضرت احمد
 مجتبیٰ محمد مصطفیٰ صلی اللہ علیہ وسلم تک اور آپ سے حضرت ابوبکر الصدیق رضی
 اللہ عنہ کو اور آپ سے حضرت عمرؓ اور حضرت عثمانؓ کو پہنچا۔

خلافت کا پانچواں دور اب یہاں سے خلافت کا پانچواں دور شروع ہوتا ہے
 یعنی بعد معراج شریف حضرت رسول کریم صلی اللہ علیہ وسلم کے
 پانچواں خلافت کا دور شروع ہوا اور یہ پانچواں رنگ خلافت میں قیامت تک رہیگا
 اور کوئی زمانہ کبھی خلافت سے ہرگز ہرگز حاشا و کلا خالی نہیں ہوگا مگر اس میں جو بیعت یعنی مرید
 ہونیکا حکم فرض جیسا حضرت آدم علیہ السلام سے جاری ہوا ہے ویسا ہی فرض بیعت (یعنی مرید
 ہونا) حضرت رسول اکرم صلی اللہ علیہ وسلم تک رہی اور ویسی ہی فرض بیعت اسی ثلاثہ
 تک رہی یعنی حضرت صدیق اکبر، عمر فاروق اور حضرت عثمان رضوان اللہ تعالیٰ اجمعین۔ اور
 آئندہ قیامت تک رہے گی۔ صرف معراج کے زمانہ سے خلافت کی کیفیت تبدیل ہوگئی
 چونکہ خلافت ثلاثہ و سابقہ کے نسبت تو خود حضرت آقائی نامدار حضرت محمد مصطفیٰ صلی اللہ
 علیہ وسلم نے فرمایا کہ اللہ تعالیٰ خود انتظام کر لیا چونکہ پہلے خلافت کے تمام خلیفہ خلیفہ
 اور نبی اللہ نے گئے اور بعد خلافت کی حالت اسی لئے بدل گئی کہ حضرت رسول کریم صلی اللہ
 علیہ وسلم کو گزرے ہوئے انبیاء علیہم السلام کے خلاف (یعنی جداگانہ طور پر) قرآن شریف میں
 حرمۃ اللعالمین یعنی آنحضرت کے دست مبارک کو دقت بیعت یعنی مرید کرنے کے وقت
 اللہ تعالیٰ نے اپنا ہاتھ فرمایا تھا۔ یعنی اے حبیب میرے آپ کا ہاتھ میرا ہاتھ ہے۔ چونکہ
 آپ ہی کا نور باعث کون و مکان ہوا تھا اور آپ کا نور ہی اللہ تعالیٰ کے نور سے جدا ہو کر دنیا
 اور دین بنا تھا یعنی آپ ہی کی شان وجود کون و مکان میں زبان حال سے یہ بیان فرماتی ہے
 آپ اپنے دیکھنے کے واسطے : آئینہ ہم کو بنایا یا ر نے
 آپ جیسے شریعت کے خاتم ہوئے ہیں ویسے ہی نبوت اور خلافت کے بھی خاتم ہوئے ہیں یعنی
 پہلے اللہ تعالیٰ نے نبوت اور خلافت کو اپنے قبضہ قدرت میں رکھا تھا مگر بوجہ خطاب
 خاتم النبیین و حرمۃ اللعالمین نبوت کو ختم فرما کے وہ نبوت کا رنگ خلافت ہی میں بھر دیا اور
 علی الخصوص اسی رنگ کی خلافت کے عطیہ کے لئے حضور پر نور سرور دو عالم کو معراج

میں خلافت کا مختار نہادیا۔ ورنہ اللہ تعالیٰ ہی نے آپ کو آفَا بَشَرٌ مِّثْلُكُمْ کی مدت
 سکھلا کے کلمہ میں عَبْدُ جَلَل کے عوام کی مماثلت میں لایا اور پھر جو وَمَا أَرْسَلْنَاكَ إِلَّا
 رَحْمَةً لِّلْعَالَمِينَ فرما کر بھی وہی مماثلت قائم رکھی۔ رحمتہ للعالمین کی شان کیسے ثابت
 ہو۔ رحمت للعالمین کی اصل علامت یہ ہی ہے کہ آپ کو معراج میں بلا کر آئندہ خلافت عطا
 فرمائیگا اختیار آپ ہی کو مرحمت فرمایا۔ بعد معراج کے آپ نے پہلی خلافتوں کو توصیہ بین ثلاثہ تک
 بحال رکھا اور اس خلافت کے ماسوا پانچویں قسم کی خلافت کو جو معراج میں اللہ سے حاصل فرمائے
 تھے اسکو حضرت علیؑ کو میدان بطحا یعنی مدینہ منورہ کے میدان میں تمام لوگوں کے روبرو
 بعد حضرت عثمانؓ کے حضرت علیؑ پانچویں قسم کی خلافت کے وارث ہوئے جسکی وجہ سے
 صوفیائے عظام و فقرای کرام نے آپ کی شان میں یہ پڑھنا شروع کر دیا۔
 شَاهِ مَرْدَانَ بَشِيرٌ زِدْ اَنْ قُوْتٌ پُروردگار : لَا قُوْتِي اِلَّا عَلٰی كَاسِيْفِ الْاَذْوَالِ فَقَا
 اور آپ کے نزدیک ہی علم شریعت اور علم طریقت اور علم حقیقت و علم معرفت اور علم حکومت
 جمع ہو گئے تھے۔ ان پنج علوم اور اُن پنج خلافتوں کے معنوں بطور علم استعارات آپ کو بخشی
 کہنے کا طریقہ جاری ہوا۔ اور جوان علموں سے اور آپ کی ہدایت بیعت خلافت کے
 (مرید ہونے) سے بری رہتے ہیں ان کو ارباب طواہر کہنے کا رواج ہوا اور جو آپ کے
 ارشاد و ہدایات ظاہری و باطنی سے سرفراز ہوتے ہیں۔ اُن کو اصحاب باطن کہنے کا طریقہ
 مقرر پایا حضرت علیؑ کرم اللہ وجہہ سے خلافت پائے ہوئے اصحاب چار بزرگ
 ہوئے پہلے قاضی شریعت جو حضرت علیؑ کے حیات ہی میں وفات پا چکے تھے دوسرے
 حضرت امام حسن رضی اللہ عنہ تیسرے حضرت امام حسین رضی اللہ عنہ اور چوتھے حضرت
 خواجہ حسن بصریؒ ان چاروں نے خلافت، (خلافت بیعت نبویؐ) حضرت علی رضی اللہ
 عنہ سے حاصل کی تھی اور یہ چاروں بزرگ اصحاب باطن کہلاتے تھے ان اصحاب
 واقفان علوم باطنی کی نسبت ہی آقائی نامدار احمد مجتبیٰ محمد مصطفیٰ صلی اللہ علیہ وسلم نے

الْعُلَمَاءُ أُمَمِيٌّ أَفْضَلُ الْأَنْبِيَاءِ بَنِي إِسْرَآئِيلَ كَمَا هُوَ

یاد فرمایا ہے نہ کہ علمائے ظاہری کی نسبت سُرْبِ اِلٰہی

اور اوراق کے اُلٹانے کو سمجھے ہیں شریعت معلوم نہیں رُوح کو بھی انکی طریقت

نے معرفت حاصل کی ہے بصیرت اربابِ ظواہر سے نہ کچھ بوجھ و حقیقت

اس خلافتِ پنجم کا اجرا جدید طریقہ سے جیسا خلافت کو مجمع عام میں آقائی نامدار احمد مجتبیٰ

محمد مصطفیٰ اصلی اللہ علیہ وسلم نے میدانِ بطحائیں عنایت فرمایا ہے ویسا ہی حضرت علی

المرتضیٰ شیر خدا رضی اللہ عنہ نے مجمع عوام الناس میں علیحدہ علیحدہ چاروں دروگوں کو یعنی

اپنے دو صاحبزادگان اور دو معتقدان کو خلافت عطا فرمایا ہے اور اس خلافت کے

خلیفہ کا نام خلیفہ محمدی اور اس خلافت کے پہلے بیعت کا نام بیعت نبوی رکھا اور اس کے

پہلے آدم علیہ السلام سے یکے حضرت آقائی نامدار محمد مصطفیٰ اصلی اللہ علیہ وسلم تک جو خلافت

ہوتی گئی اس خلافت کے خلیفہ کا نام خلیفہ اللہ اور خلافت کو خلافت الہی فرمایا کرتے

تھے اور خلافت نبوی حضرت مولا علی کو حضرت احمد مجتبیٰ محمد مصطفیٰ اصلی اللہ علیہ وسلم

سے مگر حضرت علی کرم اللہ وجہہ سے دنیا میں جاری ہوئی اور چار خلیفہ آپ کے ہوتے

پہلے قاضی شریح جو حضرت علی کے سامنے ہی وفات کر گئے تھے۔ دوسرے حضرت امام

حسنؑ جنکو نیزہ کے بہکانے سے آپ کی بی بی نے ہی آپ کو زہر دیکے شہید کیا اور

تیسرے حضرت امام حسین علیہ السلام جن کی شہادت مع ۷۲ رفقاء نیزہ کے ماتھوئی ہوئی

جن کی یادگار شہادت میں محرم کی پہلی سے دسویں تک مرثیہ خوانی اور قرآن خوانی ہوتی ہے

جب نیزہ خلافت نبوت کا حال معلوم ہوا کہ جو بیعت نبوی حاصل کر کے خلیفہ محمدی

کہلاتا ہے اور مقبول خدا ہو کر ولی اللہ ہو جاتا ہے اور وہ خلیفہ جس کے لئے دعا یا

بد دعا کرتا ہے تو خدا نے تعالیٰ اسکی دعا یا بد دعا قبول فرماتا ہے تو ان تینوں خلفاء

کا دشمن ہو گیا اور دنیوی حکومت حاصل کرنے کے لئے ان دینی حکومت کے تاجداروں

میں سے امام حسن اور امام حسین علیہ الصلوٰۃ والسلام کو شہید کر دیا اور خود تخت
 حکومت پر بیٹھ کر لوگوں کو بیعت کے لئے دعوت دینے لگا لیکن چونکہ اس کو بیعت
 نبوی جو حضرت علیؓ نے منتقل ہو کر حضرت امام حسینؓ تک پہنچی تھی چال نہیں تھی بیعت لینے
 کا حقدار نہیں تھا اور اسکی بیعت آئین محمدیؐ کی رو سے مردود و نامقبول تھی ،
 دنیا کے طلبگاریوں کے سوا کسی دیندار نے اسکی بیعت نہیں کی۔ جنہوں نے بیعت کی انکی
 بیعت نامقبول اور مردود تھی اس لئے کہ یزید کی بیعت کا سلسلہ حضرت محمد رسول اللہ
 صلی اللہ علیہ وسلم تک نہیں پہنچا۔ اسی قسم کی بیعت کو مشائخین عظام نامقبول اور
 مردود کہتے ہیں۔ اللہ تعالیٰ کو بیعت محمدیؐ کا سلسلہ چونکہ قیامت تک جاری
 رکھنا تھا حضرت خواجہ حسن بصریؒ کو یزید کی دست برد سے بچا لیا جن سے قانون
 مریدی اور طریق خلافت حضرت آقائی نامدار احمد مجتبیٰ محمد مصطفیٰ صلی اللہ علیہ وسلم
 مشائخین میں اب تک بدستور چلا آ رہا ہے اور بفضل تعالیٰ قیامت تک جاری اور
 ساری رہے گا۔ اس آئین و خصوصیت کو علم طریقت کہتے ہیں جسکو علم شریعت میں
 جیسی وسوسہ ہے اس سے زائد علم طریقت کی فضیلت ہے مگر یہ بھی یاد رکھنے کے قابل
 امر ہے کہ جس کے عمل شریعت میں بال برابر کوتاہی ہو تو اسکو علم طریقت میں بال برابر آ
 نہیں ملتا اور جس کے عمل طریقت میں بال برابر کوتاہی ہو تو اسکو علم حقیقت میں بال برابر
 راستہ نہیں ملتا اور جس کے عمل حقیقت میں بال برابر بھی کوتاہی ہو تو علم معرفت میں بال
 برابر راستہ اسکو نہیں ملتا۔ ان چاروں علم اور ان عالموں کے اصولات علیٰ ہر گز
 دین مبین و کمالان علم الیقین و متقدمین و فاضلین عین الیقین کے نزدیک طے شدہ
 و مقبول خدا ہیں جن کو بحر و خار یعنی دریائے بے پایاں و ناپیدا کنار کہنا چاہئے۔
 ان چاروں علم کے عامل کو اگر خلافت یا بیعت محمدیؐ ہو تو ایسے شخص کو خلیفہ
 اصحاب باطن تصور کیا جاتا ہے اور یزید بدلیل ان آئین طے فرمودہ ضلین

متقدمین کے ہی خلاف خود بخود بزور شمشیر بلا بیعت نبوی و بلا حصول خلافت محمدی
 خلیفہ ہو گیا تھا اور حضرت امام حسین رضی اللہ عنہ جو خلافت یافتہ حضرت علی کے تھے مع
 بہتر رفاقت کے نام سے (یعنی مرید ہونے کے نام سے) شامیوں خط لکھوا کر کوفے
 میں بلوایا اور شہید کرا دیا اور خود کو بزر و شمشیر خلیفہ منوالیا۔ اور دنیا داران
 ناہنجار اور دسترخوانی علمائے نابکار نے اسکی خلافت کو مان لیا اور جو دیندار تھے یعنی
 دین محمدی و آئین نبوی کے عکسار تھے وہ یا تو اپنی اپنی تلواریں نیام میں کئے ٹکڑے
 چھپے پڑے رہے یا ساتھ ہو کر کر بلا میں شہید ہو گئے۔ رضوان اللہ تعالیٰ علیہم
 اجمعین۔ چوتھے خلیفہ محمدی جو حضرت علی کرم اللہ وجہہ سے خلافت یافتہ تھے
 حضرت خواجہ حسن بصری تھے اللہ تعالیٰ نے ان کو بچا دیا تھا اور چند روز کے لئے
 ان کو دیوانہ فرما دیا تھا جس سے وہ یزیدی حکومت کے ظلم سے بچ گئے چونکہ یزید کو
 اطمینان تھا کہ یہ دیوانہ ہے، آئین بیعت و طریق خلافت کو کیسے ادا کر سکیگا اور جب
 قوانین بیعت اور طریق خلافت ادا ہی نہ ہوں گے تو مقبولیت بھی نہ ہوگی۔ مگر یزیدی
 یہ نہ سمجھے تھے کہ یہ بھی خدا کی حکمت ہے یہ دیوانہ بھی ایک تخم شریعت، بیخ طریقت
 شجر حقیقت اور ثمر معرفت ہے جس کے کھانے سے آئندہ امت محمدی میں بے انتہا
 اہل باطن (یعنی فقرا و صوفیائے کرام) اور بیشمار مقبول بارگاہ لم یزل پیدا ہوں گے
 اور قیامت تک یہ سلسلہ باقی اور جاری رہے گا۔ چنانچہ حضرت خواجہ حسن بصری
 رضی اللہ عنہ نے ہوش میں آنے کے بعد بیعت محمدی کا سلسلہ جاری کیا اور ہزاروں کو
 دست مبارک سے مرید کیا۔ ان میں سے دو کو خلافت محمدی سے سرفراز کیا پہلے بزرگ
 حضرت خواجہ حبیب عجمی رحمۃ اللہ علیہ ہیں جنکی خلافت اور بیعت سے ملک عرب اور
 روم اور شام آباد ہے اور دوسرے حضرت خواجہ عبدالواحد بن زید رحمۃ اللہ علیہ
 ہیں جن کی بیعت و خلافت سے ملک ہند اور خراسان اور ایران اور طہران

بھی کبھی اپنا نام خطبہ میں شامل نہیں کیا۔ اور نہ ان چاروں خلفاء کے بعد حضرت امام حسن اور نہ حضرت امام حسین علیہ السلام نے اور نہ حضرت خواجہ حسن بھری رحمۃ اللہ علیہ نے اپنا نام خطبہ میں لیا۔ لیا تو صرف یزید پلید نے خلافت اسلام سے الگ ہو کر اپنا نام لیا اور بنی امیہ کے بعد جو بادشاہ اور حاکم ہوا اس نے بزرگ شمشیر اپنے نام کا خطبہ پڑھوایا اس کے بعد دنیا میں تمام بادشاہوں نے اپنے اپنے نام کا خطبہ پڑھنا شروع کر دیا اور اپنی کے حکم سے عوام الناس نے ان بادشاہوں کو امیر المؤمنین اور خلیفۃ المسلمین لکھنا شروع کر دیا۔ اخیر میں خادم البحرین الشریفین بھی بنا دیئے گئے اور عوام سادہ لوح یعنی جاہل لوگوں نے اسکو آئین دین مبین سمجھ لیا اور بادشاہوں کا خطبہ میں نام پڑھنا رکن عبادت سمجھ لیا۔ حالانکہ عبادت الہی میں سوائے سرور دو جہاں محمد رسول اللہ اور اہلبیت و صحاب رسول اللہ اور کسی کا نام نہیں لیا جاتا

معلوم ہوا کہ اسی خلافت امامت اور ولایت کے حاملین کو صوفیا فقرا اور مشائخین شیخ و پیر و مرشد کہتے ہیں اور اسی لئے بیعت ہر شخص کے لئے لازمی قرار پائی اور چونکہ یہ بیعت، بیعت محمدی صلی اللہ علیہ وسلم کے مرادف اور قائم مقام ہے اس سے انکار بیعت محمدی کے انکار کے برابر ہو گا۔ اسی لئے کسی کا قول مَنْ لَا شَيْخَ فَشَيْخٌ لَهُ الشَّيْطَانُ ضرب المثل بن گیا۔ اور جس کی نسبت سرست بادۂ قیومی مولانا جلال الدین رومی قدس اللہ سرہ العزیز نے فرمایا ہے ہر کرا پیرے نہ باشد پیر و شیطان بود خواہی بے پیر بود یا کارا و نادان بود

اسی مقصد کو دوسری جگہ زیادہ وضاحت کے ساتھ فرماتے ہیں

چوں تو ذات پیرا کردی قبول ہم خدا در خاتش آدم رسول

لہذا جس شیخ کا سلسلہ خلافت محمدی کے سلسلے سے ملا ہوا ہو اس سلسلہ میں شریک ہونے سے بلا غرض انکار کرنا موجب خسران و زیان ہے۔

اسی وجہ سے صوفیائے عظام اور مشائخ کرام بلا بیعت خلیفہ کہلاتا اور بے پیر کے خواجگی کرنا پیر وی شیطان اور کار نادان سمجھا کرتے ہیں۔ اور اسی خلافت بے بیعت کو خلافت یزیدیہ اور متابعت علمائے بے پیر یہ کہا کرتے ہیں۔

جب مسلم ہو ہاتھ میں مسکار کے کیوں نہ ہو منصور لائق دار کے جب کمیتوں کو فلک دولت دیا کیوں نہ وہ چاہیں گے قتل اولیا

یزیدی زمانے سے لے کے اب تک جو بھی علماء خواہ وہ کسی مذہب و ملت کے کیوں نہ ہوں جو بھی علم کے غور و نحوث کے سرور خود روی کے جاہ و جلال کے فخر میں مہمور اور بغض و حسد و نفاق میں بھرپور ہوئے بیعت سے انکار کرتے ہیں اور بلا پیر کے خواجگی کے آئینہ پیدا کرتے ہیں اور اخلاق احمدی سے ہزار اور فقر و مشائخین سے برسہا برسہا کرتے ہیں اور بیعت کو ہیکار اٹھان پیدا کر نیکا یو پار اور بیعتی خلافت (یعنی مرید کرنے کی خلافت) سے انکار کرتے رہتے ہیں۔ وہ فقراء کے نزدیک علمائے یزیدیہ لہا بیہ کہے اور مانے جاتے ہیں۔ چونکہ یزید چاہتا تھا کہ میں دنیا کے لئے دینی خلافت پر بھی قبضہ پاؤں جس کے ذریعے تمام مسلمانوں پر حکومت کروں چونکہ اُس وقت اسلام قریب قریب دنیا کے تمام حقوں میں پہنچا ہوا تھا اور ہر جاچیدہ چیدہ مسلمان ہو کے زکوٰۃ و صدقات کا روپیہ مدینہ منورہ پر پہنچایا کرتے تھے اور ایران و شام اور بیت المقدس و بصرہ پر تو اسلامی گورنر بھی مقرر ہو گئے تھے اور بعد وفات حضرت معاویہ یزید پلید خود حاکم ملک شام ہو گیا تھا اور صرف دنیا کے لئے دین سے ہاتھ دھو کر اسلام کا دشمن ہو گیا تھا۔

دُنیا میں حضور پر نور حضرت آقائے نامدار محمد مصطفیٰ صلی اللہ علیہ وسلم کے زمانہ ہجرت سے حکومت اور خلافت یعنی بادشاہت و امامت یعنی حکمت و نبوت مل کے مسلسل طور پر ۳۳ برس چار ماہ اچھی طرح چلی اور ۳۵ھ سے خلافت کا جھگڑا

حضرت عثمان غنیؓ کے زمانہ سے شروع ہوا اور یہ ہی جھگڑا سلسلہ تک رہا کہ خلافت
اور حکومت کا مسئلہ حضرت علیؓ کی شہادت پر تفصیل ہوا یعنی سلسلہ سے ظاہری خلافت
حکومت معرض التواء میں رہی جس کا سلسلہ سلسلہ یعنی بیس سال تک جاری رہا۔
آخر شہادت حضرت امام حسینؑ کے بعد حکومت، بادشاہت، مملکت الگ اور خلافت
امامت اور ولایت علیحدہ ہوئی۔ حکومت بادشاہت اور مملکت کے طرفدار نابکا
دُنیا کے طالب ہوئے اور خلافت امامت اور ولایت کے طرفدار دیندار اور دُنیا
سے نفرت کر نیوالے ہوئے۔ آج پترہ سو سال سے یہی صورت قائم ہے۔ لیکن باوجود
اس کے خلافت، امامت اور ولایت کو حکام بادشاہ اور ملک اپنے سے افضل
ماننے پر مجبور رہے بزرگان مبایعین (یعنی پیری مریدی کر نیوالے حضرات) و خلفائے
اہل باطن کی امامت کو ادنیٰ یعنی بہتر سمجھا کرتے تھے سادات اور فقرا اور پیران عظام کی
عزت کیا کرتے تھے۔ اور بزرگان اہل باطن کی جان و مال سے خدمت کیا کرتے تھے
بلکہ ارباب ظواہر خواہ حکام ہوں خواہ بادشاہ خواہ شہنشاہ خدمتاً حسب استطاعت
ان کی فضیلت کی علامت کے لئے ماہی (یعنی ماہانہ وظیفہ خرچ کے لئے) اور مزار
و نقارے اور نشان دیا کرتے تھے۔ اور ان کی گذراوقات کے لئے انعامات،
آرامینات و جاگیرات دے گئے اور وہیات دیا کرتے تھے جس کا ثبوت دنیا میں مشرق
سے مغرب تک اور جنوب سے شمال تک باوجود صد ہا حکومتوں کے تذخلے اور تخریج
کے اب بھی موجود ہے۔ مشیتِ منورہ از خوار سے ہندوستان میں ایسا کوئی شہر اور کوئی
ضلع، کوئی تعلقہ، کوئی پرگنہ اور کوئی قصبہ نہ ہو گا جہاں کوئی نہ کوئی مولیٰ اللہ کی
مزار شریف نہ ہوگی اور ان کی زندگی میں ان کو اقامت و اکرام شاہانِ قدیم سے
نہ ملا ہو گا جو انکی اولاد سے کچھ نہ کچھ آج تک باقی چلا آ رہا ہے ازان جملہ بڑے
شہروں میں بڑے بزرگوں کے نام ان کے سپہانگان کے لئے اب تک بڑے بڑے

جاگیرات و برگزینات و مقبات و دیہات بموجب تفصیل ذیل میں نے دیکھے ہیں۔
 صادق بنام حضرت اخوند جی صاحب پاک پٹن میں اور اسکے اطراف و اکناف میں بنا
 حضرت بابا شیخ فریدنگر گنج رح لاہور میں حضرت داتا گنج بخش کے نام، دہلی اور دہلی
 کے اطراف و جوانب میں حضرت خواجہ نظام الدین اولیا محبوب الہی کے نام اور حضرت
 خواجہ نصیر الدین چراغ دہلی کے نام اور حضرت خواجہ قطب الدین بختیار کاکی رحمۃ اللہ علیہ
 کے نام اور اجمیر شریف میں عطای رسول خواجہ خواجگان حضرت خواجہ معین الدین چشتی
 سمرقندی بخاری سنہری ثم اجمیری قدس سرہ العزیز کے نام اور پیران کلیر میں حضرت
 مخدوم علی احمد صابر کلیری جرم پوش رحمۃ اللہ علیہ کے نام اور مکن پور میں حضرت بیگم علیہ
 احمد زندہ شاہ مدار کے نام۔ احمد آباد میں حضرت موسیٰ سہاگ رحمۃ اللہ علیہ کے نام اور
 تعلقہ فیروز آباد میں ضلع گلبرگہ پر حضرت خلیفۃ الرحمن رفاعی کے نام اور گلبرگہ شریف
 میں حضرت خواجہ سید محمد حسینی گیسو دوازندہ نواز قدس سرہ کے نام اور کڈالی پٹھنا
 اسٹیٹ سائنت واری میں حضرت قائم علی شاہ قدس سرہ گوڈر کے نام انعام
 اور اورنگ آباد میں تکیہ شریف حضرت بابا شاہ مسافر قدس سرہ العزیز کے نام
 جاگیرات و انعام ہے اور مدراس پر سیدنی میں ترچنا پٹی میں اور تل گٹھ میں اور
 ناگور شریف میں اور اسلام پور سدا سیو گڈھ ضلع کار وار میں زمین انعام ہے اور
 کوہ حضرت دادا شاہ حیات قلندر پر اور میلون سنگلدیپ پر سیدنا ابوالبشر
 حضرت آدم علیہ السلام کے قدم گاہ کے لئے اور ناسک پر حضرت صادق شاہ سیدی قدس
 سرہ العزیز کے عرس شریف کے لئے اور قندھار میں حضرت حاجی سیان شاہ قدس
 سرہ کے لئے ملک نظام میں اور اور مقامات پر جسکی تفصیل کے لئے بہت صاویغ و
 اور گہری تلاش اور زحیم دفتر کی ضرورت ہے۔ ضلع ستارہ میں بھی بہت جاگیران
 عظام کے نام انعامات مقرر ہیں مثلاً مسور میں حضرت قاضی سید شاہ شہی ناگوری

ناگوری کے نام جاگیر وقف ہے۔ اس مختصر میں تفصیل کی گنجائش نہیں پشتہ پشت سے یہ انعامات جاری ہیں ہر بادشاہ نے اپنے آنے والے قائم مقام کے لئے ہدایت کی ہے اور ہر قائم مقام بادشاہ نے اس ہدایت پر قدم بقدم چلنے کو اپنے لئے فخر سمجھا انگریز جیسی غیر ملکی قوم کے بادشاہ نے بھی شاہان ہند کی دی ہوئی جاگیرات کو بدستور بحال رکھا ہے حالانکہ بالکل غیر اسلامی حکومت ہے۔ جانفروش سپاہی اور جانباز افسروں کو جو لڑائیوں میں اپنے سردے کرا اپنے ملک کے بادشاہ کے لئے غیر کا ملک فتح کر کے اپنے بادشاہ کا ملک اور خزانہ بڑھاتے ہیں اور بادشاہ کے جاہ و جلال اور شان و شوکت میں زیادتی کا باعث ہوتے ہیں اور شاہ، شاہ سے شہنشاہ بنتا ہے ان کو بھی ایسی بڑی بڑی جاگیریں اور انعامات نہیں دیئے جاتے نفیب و نقارے اور نشان ماہی مراتب سے سرفراز نہیں کیا جاتا جیسی جاگیریں ان عاملان خلافت محمدی کو دی جاتی ہیں ظاہر ہے کہ یہ انعامات و اکرامات و لوازمات بمعاضہ کشف و کرامات ملے ہیں صرف یہی ثبوت خلافت محمدی کے لئے کافی وافی ہے۔ ایسے خرق عادات و کشف و کرامات کے برکتاً ارباب ظواہر یعنی خوانی علماء اور نانی فضلا اور زبانی کملا میں نہیں ہوا کرتے قدیم سے انسان کو علم کی ضرورت ہے اور یہ ضرورت صرف خدا وانی کے لئے ہے ورنہ عبادت کے لئے فرشتوں کے مقابلہ میں انسان سے ہوتا ہی کیا ہے کسی نے کیا خوب کہا ہے ۵

وَرَدُّ دَلِّ الْوَاسِطَةِ بِدَايَا انْ اَنْ كُو

وَرَن طَاعَتِ كَلِّ كُچھ كَم نَه تَحْكُم وَبِيَا

فرشتے صرف ہم پر ہا کرتے ہیں اور انسان کسی سے ملا کرتا ہے جسکی شان میں ظُلوماً جھولا آیا ہے اور اسی علم کی نسبت سید عالم صلی اللہ علیہ وسلم نے اُطْلُب الْعِلْمَ وَلَوْ كُنْ فِي الْيَتِيمِ فَرَمَا ہے یعنی حاصل کرو علم اگر استاد علم کا چین میں رہتا ہے اور طلب العلم فَرِيضَةٌ عَلَى كُلِّ مُسْلِمٍ وَمُسْلِمَةٍ یعنی طلب علم فرض کیا ہے اللہ تعالیٰ

ہر مرد مسلم اور عورت مسلم پر۔ ارشاد فرمایا ہے جس کا آغاز علم شریعت ہے اور انجام
 معرفت ہے۔ شریعت کے لئے ابجد خوانی کی یعنی الف بے تے ثے جیم حے خے یک
 ایک حرف یاد کر کے پڑھنا اسکو ابجد خوانی کہتے ہیں۔ ضرورت ہے تاقرآن و حدیث
 کا معائنہ ہو اور علم طریقت کے لئے ہوش و حواس کی ضرورت ہے جو فلسفہ شریعت
 کو سمجھے اور علم حقیقت کے لئے جوش طبعی کی ضرورت ہے جو عمل کرے اور معرفت
 کے لئے عشق کی ضرورت ہے جو وصل ہو جائے۔ شریعت وجود ہے اور علم طریقت لبا
 ہے اور علم حقیقت خوراک ہے اور علم معرفت روح ہے۔ شہرت علم سے کہہ کے عوام
 اب صرف وجود وہ بھی برائے نمود رہ گیا ہے جس کے اوپر یزیدی صفت لہا بی عقل
 لوگوں کا قبضہ ہو گیا ہے پہلے تو بھلا حکومت مسلمانوں میں فارسی دفتر دنیا کے لئے
 اور عربی عقبے کے لئے تھا تو ملا ملاؤں کا پیٹ بھرا کرتا تھا اب حکومت برطانیہ میں
 دونوں ہاتھ جو عین تھے غین ہو گئے تو زرداروں اور برادروں کو باتوں سے بنا کر
 اپنے پیٹ کے لئے بجا بجا مدرسے جاری کئے اور اس روحی خوراک و لباس (یعنی
 سلسلہ پیری مریدی خلافت بیعت محمدی) کو چھوڑ کر صرف وجود کو قائم کر دیئے جسکی وجہ
 سے طالب علموں میں یزید یہ بولہا بیہ خواگئی۔ اور اب تو ایسی خوبو والے حشرات الارض
 جیسے ساری دنیا میں پھیل گئے اور جاہ و جلال اور شان و شوکت اور غرور نخوت اور
 وجاہت یعنی بزرگی و بڑائی اور بغض و حسد اور عجب و تکبر میں صرف زندگی دوروزہ
 میں عیش و عشرت، دولت و حشمت پانے کے لئے مبتلا ہو گئے۔ اور پہلے خود ہی بیعت
 نبوی اور خلافت محمدی سے انکار کر کے سادات و مشائخ و صوفیائے مہابیین کے
 دشمن ہو گئے اور خود کے منہ سے العلماء و رثۃ الانبیاء کہنے کے میاں مٹھو کھلانے
 لگے۔ جب اس پر بھی قابو نہ چلا تو صرف خود غرضی کے لئے جس کی شمشیر میں زور دیکھا
 اس حاکم اور بادشاہ کو خوشامد سے امیر المؤمنین اور خلیفۃ المسالین اول کہے اور بعد

لکھنے لگ گئے۔ اور جب اس کا رواج ہو کر رسم ہو گیا تو پھر اس رواج اور رسم کا آئین
یعنی قانون مذہب ہو گیا اور پھر مذہب بھی ایسا کہ جسکو کوئی فرض کوئی سنت کوئی عبادت
اور کوئی لازم سمجھنے لگ گئے۔ مع یہ ہیں تفاوت رہ از کجاست تا کجاست، جسکی وجہ سے
صوفیا و فقر اور مشائخ خانہ نشین ہو کر کم ہو گئے اور جو پہلے خرق عادات اور کشف و
کرامات کی گرم بازاری تھی سرد ہو گئی اور اب تو کالعدم سی یعنی نیست و نابود سی پائی
جاتی ہے۔ بیعت نبوی اور خلافت محمدی کی مخالفت پہلے نیریدنے کی اس کے بعد اس کے
ساتھ پر بیعت کرنیوالے علمائے کج جس کا سلسلہ ان لوگوں میں مخالفت کی شکل میں اب تک باقی ہے
لیکن آقاؐ کی نامدار محمد رسول اللہؐ کی شریعت پر چلنے والے مشائخ عظام نے ان دشمنان خلافت
محمدی اور بیعت نبوی کی دشمنی کو ناکام کر رکھا ہے وہ ہزار کوشش کرتے ہیں کہ خلافت و بیعت
محمدی کا سلسلہ ختم ہو جائے لیکن اللہ تعالیٰ خود اپنی جاری کردہ سنت کا محافظ ہے یہ
کسی کے مٹائے کیا مٹے گی انشاء اللہ یہ سلسلہ تا قیامت جاری رہیگا اور اب
وقت قریب ہے کہ اللہ تعالیٰ ارباب ظاہر کی خلافت بلا بیعت کو دنیا سے ختم کر دے گا
اور اہل اللہ اور اہل باطن کی بیعت نبوی و خلافت محمدی کو ہی عروج دے گا جسکی ابتدا
اللہ تعالیٰ نے شروع کر دی ہے جن کی شان میں دراصل العلماء و رثة الانبیا
آیا ہے۔ کسی شاعر نے فرشتا کا شعر ہے ۵

کہتے ہیں جسے علم وہ ہے ایک ہی نکتہ پر اس راز سے آگاہ اگر ہیں فقرا ہیں
چونکہ ہر وقت ہزاروں ٹولے نکلتے ہیں ان میں بہت سے ٹولے منکران نعمت بیعت و سنت
نبویؐ اور خلافت دولت خلافت سردی و محمدیؐ ہوئے ہیں اور خلافت بلا بیعت
یعنی درخت بے ثمر و گل بے خوشبو کے شیدا ہوئے ہیں تو پھر ان میں خرق عادات و
کشف و کرامات کیسے رہے گا جیسی تو دعا سے دل توڑا، اللہ کو چھوڑ اپنی اپنی عقل پر
فدا ہو رہے ہیں جس کی وجہ سے ایسے لوگوں سے علم معنوی۔ علم باطنی۔ علم لدنی

علم الیقین، علم الحق الیقین اور علم عین الیقین دور ہو گیا ہے اور علم نزدیک یہ نے فضلائے
لہابیہ کو راہ حق سے دور ٹھک دیا ہے۔

حقانی خلافت

حقانی خلافت تو دو شاخوں میں آجکی ہے یعنی اہل باطن کے بھی دوزمر سے ہیں۔

(۱) پہلا رسول ناما طریقہ جو مشائخ عظام میں آیا ہے اور

(۲) دوسرا مواحد ناما طریقہ جو فقراؤں میں رواج پایا ہے۔

صوفیان عظام و مشائخان کرام جو رسول نما ہوتے ہیں وہ سنت نبوی کے پابند ہوتے
ہیں اور جو صوفیائے کرام و فقراے عظام موجد نما ہوتے ہیں وہ اکثر عالم محویت
اور وجد و سرور میں رہتے ہیں اور اسی کیفیت میں اُن سے الفاظ خلاف شریعت
نکل جاتے ہیں جنکو وہ حم و کرم خداوندی کے سپرد کر دیتے ہیں

رسول نما بزرگوں میں وجودیہ اور مشہودیہ دونوں ہوتے ہیں اور مواحد
حضرات میں بھی دونوں ہوا کرتے ہیں۔ صوفیا میں ایک مسئلہ ہے جسکو واجب الوجود
کہتے ہیں جس کے قابل مشہود یہ حضرات بھی ہیں اور رواجاً نقشبندیہ بزرگوں کو مشہودیہ
اور قادریہ و چشتیہ صوفیوں کو وجودیہ کہا کرتے ہیں یہ دو مسئلے ہیں جنکو بڑے بڑے
بزرگان دین فیض آگین اپنے مریدوں میں شرح و بسط کے ساتھ بیان فرماتے ہیں اصل مسئلہ تو
صوفیوں کے نزدیک وحدۃ الوجود ہے جو وجودیہ بزرگوں سے تعلق رکھتا ہے جس کی شاخیں
وحدۃ الوجود اور ممکن الوجود اور ممکن الوجود ہیں اور چوتھی شاخ شاہد الوجود ہے اور سبک صد
مسئلہ واجب الوجود ہے ایک ایک مسئلہ ایک ایک علم سے تعلق رکھتا ہے جسکو اہل شریعت و صاحب
طریقیت و عالم حقیقت و واقف معرفت خوب اچھی طرح سے جانتے اور اپنے اپنے خلفا
سے بیان کرتے ہیں یہ دونوں شاخیں خواجہ حسن بھڑی سے حضور سرور کائنات تک پہنچتی ہیں

خواجہ حسن بصریؒ سے نیچے دو شاخیں ہوتی ہیں پہلی قادریہ اور دوسری چشتیہ چونکہ حضرت خواجہ حسن بصریؒ کے دو خلیفہ ہوئے ہیں۔ خواجہ حبیب عجمی اور دوسرے خواجہ عبد الواحد بن زید علیہ الرحمۃ حضرت حبیب عجمیؒ سے قادریہ سلسلہ کے بزرگ وابستہ ہوتے ہیں اور حضرت خواجہ عبد الواحد بن زید سے چشتیہ سلسلہ کے بزرگ ملا کرتے ہیں اور تیزان دونوں بزرگوں حضرت خواجہ حبیب عجمی اور حضرت خواجہ عبد الواحد بن زید سے ہفت طریق و ہفتا دجاری ہوئے ہیں مگر قادریہ چشتیہ سلسلوں سے تمام ملے حضرت خواجہ حسن بصریؒ کے ذریعہ سے صرف حضرت علیؒ اور حضرت علیؒ سے خاتم النبیین صلی اللہ علیہ وآلہ وسلم کو ملا کرتے ہیں۔ دنیا کے تمام شجرے دیکھ لو اور تحقیق کرو تو تینوں صحابی حضرت عثمان غنیؓ حضرت عمرؓ اور حضرت ابابکر صدیقؓ رضوان اللہ تعالیٰ علیہم اجمعین خلافت الہیہ میں محسوب ہیں جس کا سلسلہ حضرت آدم علیہ السلام سے محمد رسول اللہ صلی اللہ علیہ وآلہ وسلم تک پہنچ کر آپ سے حضرت ابابکر صدیقؓ اور آپ سے حضرت عمرؓ کو اور آپ سے حضرت عثمانؓ کو پہنچ کر منہی ہو گیا۔ لیکن وہ خلافت مخصوصہ جو حضرت محمد صلی اللہ علیہ وآلہ وسلم کو معراج میں اللہ تعالیٰ کی طرف سے ملی وہ خلافت آپ نے صرف حضرت علیؓ شہید خدا کو مرحمت فرمائی اور حضرت علیؓ نے مذکورہ بالا دو حضرات خواجہ حبیب عجمی اور خواجہ عبد الواحد بن زید کو اور حضرت امام حسن اور امام حسینؑ اپنے دونوں صاحبزادوں کو عطا فرمائی ان حضرات میں سب سے پہلے حضرت علیؓ نے قاضی شریح کو خلافت دی تھی لیکن انکا حضرت علیؓ کے سامنے ہی انتقال ہو گیا۔ اور دونوں صاحبزادوں نے زید پلید نے جام شہادت پلا دیا باقی صرف خواجہ حسن بصریؒ رہے جن سے خلافت محمدیہ کا سلسلہ باقی ہے۔ خواجہ حسن بصریؒ کے دو خلیفہ تھے ان میں سے دوسرے خلیفہ حضرت خواجہ عبد الواحد بن زید سے دو طریقے جاری ہوئے۔ قادریہ اور چشتیہ اور ان دونوں سے ہفت طریق (۱) رفاعیہ (۲) جلالیہ (۳) مداریہ (۴) سہاگیہ (۵) چشتیہ یعنی غوریہ (۶) نقشبندیہ اور (۷) داں پرائیہ اور ہفتا دیگر وہ پیدا ہوئے ہیں

جن سب کا سلسلہ حضرت علیؑ کے نزدیک سے حضرت رحمۃ اللعالمین صلی اللہ علیہ وسلم تک ملتا
 ہے یہی ایک بڑا ثبوت خلافت محمدیہ کا ہے یہ وہ خلافت ہے کہ پہلے اسکے خلیفہ اللہ
 تعالیٰ بناتا تھا اور اب خلافت محمدی میں حضور اکرم صلی اللہ علیہ وسلم کے ادنیٰ امتی
 خلیفہ بناتے ہیں یہ وہ خلافت ہے کہ پہلے زمانہ میں ایک ہزار سال کے بعد ایک خلیفہ کا دور
 آیا کرتا تھا اور اب اس خلافت محمدی میں ایک ہزار، ایک سو، ایک ماہ، ایک عشرہ
 ایک ہفتہ یا ایک دن تو درگزر امت محمدی کا ایک خلیفہ محمدی ایک ایک گھڑی میں
 کئی کئی خلیفہ بنا سکتا ہے۔ اور یہ وجہ سے اس امت کا نام خیر الامم قرآن شریف میں آیا ہے
 یہ وہ خلافت ہے جسکو حضرت شفیع المذنبین رحمۃ اللعالمین نے میدان بطحا میں حضرت علیؑ
 کو اپنا ولیٰ وصی فرمایا۔ یہ وہ خلافت ہے جو باوجود نیر پیری دشمنی کے قائم رہی اور ایسی
 وسعت و قوت کے ساتھ کہ دنیا کے گوشہ گوشہ میں اس کے حال موجود ہیں اور
 اس دائرہ خلافت محمدی اور بیعت نبوی کو بڑھاتے ہی جا رہے ہیں یہ شرف امت
 محمدی صلی اللہ علیہ وآلہ وسلم کو ہی حاصل ہے کہ جو کام اللہ تعالیٰ کرتا تھا وہ اس نے اپنے
 پیارے رسولؐ کو دیا اور رسول اللہؐ نے اپنی پیاری امت کو سپرد کیا اس طرح یہ سلسلہ
 خلافت روزانہ بڑھتا رہیگا اور قیامت تک باقی رہے گا اور خرق عادت و کشف و
 کرامت امت محمدی کے ہر متبع شریعت اور پابند طریقت کو حاصل رہے گی۔ سبحان اللہ
 وحمدہ و سبحان اللہ العظیم

یا حسین یا حسین اسلام اسلام یا حسین رضی اللہ عنہ یا حسین مدد کیجے گا یا حسین رضی اللہ عنہ
 یا غوث یا غوث یا غوث اسلام اسلام یا غوث رضی اللہ عنہ یا غوث یا غوث مدد کیجے گا یا غوث رضی اللہ عنہ
 یا خواجہ غریب نواز یا خواجہ غریب نواز یا خواجہ غریب نواز اسلام اسلام یا خواجہ غریب نواز رضی اللہ عنہ
 یا خواجہ غریب نواز یا خواجہ غریب نواز یا خواجہ غریب نواز مدد کیجے گا یا خواجہ غریب نواز رضی اللہ عنہ
 یا حاجی ملنگ یا حاجی ملنگ اسلام اسلام یا حاجی ملنگ رضی اللہ عنہ
 یا حاجی ملنگ یا حاجی ملنگ مدد کیجے گا یا حاجی ملنگ رضی اللہ عنہ
 یا بندہ نواز خواجہ یا بندہ نواز خواجہ یا بندہ نواز خواجہ اسلام اسلام یا بندہ نواز خواجہ رضی اللہ عنہ
 یا بندہ نواز خواجہ یا بندہ نواز خواجہ یا بندہ نواز خواجہ مدد کیجے گا یا بندہ نواز خواجہ رضی اللہ عنہ
 یا نبی رضایابی رضا اسلام اسلام یا نبی رضایابی رضایابی رضایابی مدد کیجے گا یا نبی رضایابی
 یا شکور یا شکور یا شکور اسلام اسلام یا شکور مدظلہ العالی یا شکور یا شکور مدد کیجے گا یا شکور
 یا ستار یا ستار یا ستار اسلام اسلام یا ستار رضی اللہ عنہ یا ستار یا ستار مدد کیجے گا یا ستار
 یا نوری یا نوری یا نوری اسلام اسلام یا نوری رضی اللہ عنہ یا نوری یا نوری مدد کیجے گا یا نوری رضی اللہ عنہ
 یا محمود یا محمود یا محمود اسلام اسلام یا محمود مدظلہ العالی
 یا محمود یا محمود مدد کیجے گا یا محمود مدظلہ العالی

حضرت کے خلیفہ

حضرت پیر قربان علی شاہ صاحب

قادریہ چشتیہ محمودیہ صدر الدین پوری
 نازل باری ملک بندہ دست جماعت
 قبرستان ممبئی نمبر ۱

حضرت کے سجادہ نشین

حضرت عبدالرشید شاہ صاحب قاضی

قادریہ چشتیہ محمودیہ رئیس کھٹا و ضلع تھانہ
 نازل باری ملک بندہ دست جماعت
 قبرستان ممبئی نمبر ۱